

ໂຄງການກວດຄັດກອງການໄດ້ຍິນຂອງເດັກເກີດໃໝ່

ພະແນກບໍລິການການດູແລສຸຂະພາບຂອງລັດຄາລິຟໍເນຍ (DHCS),

ການບໍລິການທາງການແພດສໍາລັບເດັກ (CMS)

ໄດ້ນໍາໂຄງການກວດຄັດກອງການໄດ້ຍິນຂອງເດັກເກີດໃໝ່ (NHSP)

ທີ່ຄອບຄຸມທົ່ວທັງລັດເພື່ອຊ່ວຍລະບຸການສູນເສຍການໄດ້ຍິນໃນເດັກອ່ອນ. ໂຄງການ NHSP

ຊ່ວຍແນະນໍາຄອບຄົວໃຫ້ໄດ້ຮັບບໍລິການທີ່ເໝາະສົມທີ່ຈໍາເປັນເພື່ອພັດທະນາທັກສະການສື່ສານ.

ຄອບຄົວຂອງແອນໂອຍທີ່ເກີດຢູ່ໂຮງໝໍໃນລັດຄາລິຟໍເນຍທີ່ໄດ້ຮັບການຢັ້ງຢືນຈາກ DHCS ເພື່ອເຂົ້າຮ່ວມໃນ NHSP ຈະໄດ້ຮັບໂອກາດໃນການກວດຄັດກອງການໄດ້ຍິນຂອງແອນໂອຍຂອງເຂົາເຈົ້າ.

ແອນໂອຍຜູ້ທີ່ບໍ່ຜ່ານການກວດຄັດກອງໃນໂຮງໝໍຈະຖືກສົ່ງໄປກວດເພີ່ມເຕີມຫຼັງຈາກອອກຈາກໂຮງໝໍ.

ທາງ DHCS

ກໍາລັງເຮັດສັນຍາກັບສູນປະສານງານການໄດ້ຍິນເພື່ອເຮັດວຽກກັບໂຮງໝໍໃນການພັດທະນາໂຄງການກວດ

ຄັດກອງການໄດ້ຍິນ, ດໍາເນີນກິດຈະກຳການປະກັນຄຸນນະພາບ

ແລະຕິດຕາມເດັກອ່ອນທີ່ຈໍາເປັນຕ້ອງໄດ້ຮັບບໍລິການເພີ່ມເຕີມ.

ພວກເຮົາກວດຄັດກອງການໄດ້ຍິນແນວໃດ?

ການກວດຄັດກອງການໄດ້ຍິນຂອງເດັກເກີດໃໝ່ສາມາດເຮັດໄດ້ກ່ອນທີ່ແມ່ແລະລູກຈະອອກຈາກໂຮງໝໍ.

ການກວດຄັດກອງໃຊ້ເວລາພຽງແຕ່ສອງສາມນາທີໃນຂະນະທີ່ລູກຂອງທ່ານນອນຫຼັບ. ຈະເປີດສຽງຄ່ອຍໆ ຜ່ານຫູຟັງທີ່ຜະລິດຂຶ້ນມາສະເພາະສໍາລັບແອນໂອຍ.

ການຕອບສະໜອງຂອງລູກທ່ານຕໍ່ກັບສຽງນັ້ນຈະຖືກວັດແທກໂດຍອັດຕະໂນມັດໂດຍການປ່ອຍສຽງສະທ້ອນຈາກໃນຫູ (OAE) ຫຼື ການກວດການໄດ້ຍິນຂອງເສັ້ນປະສາດການໄດ້ຍິນລະດັບກ້ານສະໝອງ (ABR).

ວິທີກວດຄັດກອງແບບງ່າຍໆໃນປັດຈຸບັນມີຄວາມໜ້າເຊື່ອຖືຫຼາຍ.

ການກວດແອນໂອຍທີ່ສູນເສຍການໄດ້ຍິນມັກຈະບໍ່ພາດ.

ໃຜເປັນຜູ້ຮັບຜິດຊອບຄ່າໃຊ້ຈ່າຍໃນການກວດຄັດກອງການໄດ້ຍິນ?

ໂດຍທົ່ວໄປປະກັນໄພຈະຄຸ້ມຄອງຄ່າໃຊ້ຈ່າຍໃນການກວດຄັດກອງການໄດ້ຍິນຂອງເດັກເກີດໃໝ່. Medi-Cal ຈະຮັບຜິດຊອບຄ່າໃຊ້ຈ່າຍໃນການກວດຄັດກອງແອນໂອຍທີ່ເຂົ້າເກນ.

ມີແອນໂອຍທີ່ສູນເສຍການໄດ້ຍິນຫຼາຍປານໃດ?

ການສູນເສຍການໄດ້ຍິນຂັ້ນຮຸນແຮງພົບໃນແອນໂອຍປະມານ 2-4 ຄົນໃນ 1,000 ຄົນ. ປະມານ 50%

ຂອງແອນໂອຍທີ່ສູນເສຍການໄດ້ຍິນບໍ່ມີສັນຍານຫຼືປັດໃຈສ່ຽງ ເຊັ່ນ: ພະຍາດຮ້າຍແຮງ ຫຼື

ປະຫວັດການເປັນຫູໜວກໃນຄອບຄົວ. ແອນໂອຍບາງຄົນສູນເສຍການໄດ້ຍິນໃນພາຍຫຼັງຈາກການຕິດເຊື້ອຫຼື ຊ້ຳແລ້ວຊ້ຳອີກ, ເຍື່ອຫຸ້ມສະໝອງອັກເສບ, ການບາດເຈັບທີ່ຫົວ ຫຼືອາການເຈັບປ່ວຍອື່ນໆ.

ບາງຄັ້ງແອນໂອຍສູນເສຍການໄດ້ຍິນໂດຍບໍ່ຮູ້ສາເຫດ.



ເປັນຫຍັງຈຶ່ງຕ້ອງທົດສອບແອນໂອຍ?

ການສູນເສຍການໄດ້ຍິນບໍ່ສາມາດເບິ່ງເຫັນໄດ້. ໃນປັດຈຸບັນ ເຕັກໂນໂລຢີເຮັດໃຫ້ສາມາດກວດພົບການສູນເສຍການໄດ້ຍິນໃນຊ່ວງຕົ້ນໆຂອງຊີວິດຂອງແອນໂອຍໄດ້. ເດືອນແລະປີທຳອິດຂອງຊີວິດຂອງເດັກນ້ອຍແມ່ນມີຄວາມສຳຄັນຫຼາຍສຳລັບການພັດທະນາທັກສະການສື່ສານ. ແອນໂອຍທີ່ສູນເສຍການໄດ້ຍິນ ຫຼືຫຼຸໜວກ ອາດຈະມີບັນຫາໃນການພັດທະນາທັກສະທາງພາສາປົກກະຕິ ຫຼືອາດຈະຮຽນໄດ້ບໍ່ດີໃນໂຮງຮຽນ. ດັ່ງນັ້ນ ການກວດພົບຄວາມສູນເສຍແຕ່ເນື່ອງ ແລະການໃຫ້ບໍລິການພິເສດແກ່ແອນໂອຍແລະຄອບຄົວຈຶ່ງເປັນສິ່ງສຳຄັນ.

ສະຖາບັນກຸມານເວດອາເມຣິກາ (American Academy of Pediatrics) ແລະ ອົງກອນວິຊາຊີບອື່ນໆ ແນະນຳໃຫ້ມີການກວດຄັດກອງການໄດ້ຍິນສຳລັບເດັກເກີດໃໝ່ທຸກຄົນ ແລະຊຸກຍູ້ໃຫ້ມີການຕິດຕາມການໄດ້ຍິນຂອງເດັກຢ່າງໃກ້ຊິດຕະຫຼອດຫຼາຍປີທຳອິດ.

ຂັ້ນຕອນການໄດ້ຍິນແລະການປາກເວົ້າຕາມອາຍຸ

ອາຍຸ	ຂັ້ນຕອນການໄດ້ຍິນແລະການປາກເວົ້າ
ແຮກເກີດຫາ 3 ເດືອນ	» ງຽບເມື່ອໄດ້ຍິນສຽງເວົ້າຫຼືສຽງທີ່ຄຸ້ນເຄີຍ » ຕອບສະໜອງຕໍ່ສຽງດັງ, ສະດັງແບບແອນໂອຍ, ກະພົບຕາ, ຢຸດດູດ, ຮ້ອງໄຫ້ ຫຼືຕື່ນຂຶ້ນມາ. » ເຮັດສຽງຄ່ອຍໆໃນເວລາຕື່ນນອນ, ເຮັດສຽງກົວຄໍແບບແອນໂອຍ
3 ຫາ 6 ເດືອນ	» ຫັນສາຍຕາ ຫຼືຫັນຫົວຕາມສຽງ, ສຽງເວົ້າ, ຂອງຫຼິ້ນທີ່ມີສຽງ, ສຽງໝາເທົ່າ » ເລີ່ມອອກສຽງ, “ກາ,” “ອູ,” “ບາ” ແລະສຽງ ພິ, ບິ, ເອັມ » ຕອບສະໜອງຕໍ່ການປ່ຽນແປງໃນນ້ຳສຽງຂອງທ່ານ
6 ຫາ 9 ເດືອນ	» ຕອບສະໜອງຊື່ຂອງຕົນເອງແລະເບິ່ງໃນເວລາທີ່ຖືກເອີ້ນ » ເຂົ້າໃຈຄຳງ່າຍໆ ເຊັ່ນ “ບໍ່”, “ບາຍ-ບາຍ”, “ນ້ຳໝາກໄມ້” » ເວົ້າອີ້ແອ້ ເຊັ່ນ “ດາ ດາ ດາ,” “ມາ ມາ ມາ,” “ບາ ບາ ບາ”
9 ຫາ 12 ເດືອນ	» ຕອບສະໜອງຕໍ່ທັງສຽງຄ່ອຍແລະສຽງດັງ » ເວົ້າຊ້ຳຄຳດຽວ ແລະຮຽນແບບສຽງສັດ » ຊີ້ໄປຫາເຄື່ອງຫຼິ້ນ ຫຼືອາຫານທີ່ມັກ ເມື່ອບອກໃຫ້ເຮັດ

ອາຍຸ	ຂັ້ນຕອນການໄດ້ຍິນແລະການປາກເວົ້າ
12 ຫາ 18 ເດືອນ	» ໃຊ້ຄໍາຕັ້ງແຕ່ 10 ຄໍາຂຶ້ນໄປ » ປະຕິບັດຕາມຄໍາສັ່ງທີ່ໃຊ້ຄໍາເວົ້າງ່າຍໆ ເຊັ່ນ "ໄປເອົາບານມາ" » ຊີ້ໄປຫາຄົນ ສ່ວນຕ່າງໆຂອງຮ່າງກາຍ ຫຼືຂອງຫຼິ້ນ ເມື່ອບອກໃຫ້ເຮັດ » ໂຍກຕົວຕາມສຽງດົນຕີ
18 ຫາ 24 ເດືອນ	» ໃຊ້ຄໍາຕັ້ງແຕ່ 20 ຄໍາຂຶ້ນໄປ » ປະສົມຄໍາຕັ້ງແຕ່ 2 ຄໍາຂຶ້ນໄປ ເຊັ່ນ "ເອົານ້ຳໝາກໄມ້ອີກ," "ອັນນັ້ນແມ່ນຫຍັງ?" » ໃຊ້ສຽງພະຍັນຊະນະຫຼາຍສຽງທີ່ຂຶ້ນຕົ້ນຄໍາສັບ ເຊັ່ນ ປີ, ຈີ, ເອັມ » ຟັງເລື່ອງແລະເພງທີ່ມີເນື້ອຫາງ່າຍໆ
2 ຫາ 3 ປີ	» ໃຊ້ປະໂຫຍກທີ່ປະກອບດ້ວຍຄໍາ 2-3 ຄໍາ » ເມື່ອອາຍຸ 2 ປີ ຄົນອື່ນສາມາດເຂົ້າໃຈສິ່ງທີ່ເດັກເວົ້າໄດ້ເປັນບາງເວລາ (25%-50%) » ເມື່ອອາຍຸ 3 ປີ ຄົນອື່ນສາມາດເຂົ້າໃຈສິ່ງທີ່ເດັກເວົ້າໄດ້ສ່ວນໃຫຍ່ (50%-75%) » ປະຕິບັດຕາມຄໍາສັ່ງສອງຂັ້ນຕອນ ເຊັ່ນ "ໄປເອົາບານມາ ແລ້ວວາງເທິງໂຕ້ະ"

ສາມາດທົດສອບການໄດ້ຍິນໄດ້ໃນທຸກໄວ.

ເປົ້າໝາຍຂອງໂຄງການກວດຄັດກອງການໄດ້ຍິນຂອງເດັກເກີດໃໝ່ຂອງລັດຄາລິຟໍເນຍແມ່ນເພື່ອລະບຸແອນ໌ອຍທີ່ສູນເສຍການໄດ້ຍິນ ແລະເຊື່ອມຕໍ່ເຂົາເຈົ້າໄປຫາບໍລິການຕ່າງໆພາຍໃນອາຍຸຫົກເດືອນ.

ໂຄງການນີ້ມີສູນປະສານງານການໄດ້ຍິນທີ່ເຮັດວຽກກັບຄອບຄົວ, ຜູ້ໃຫ້ບໍລິການດ້ານການດູແລສຸຂະພາບ ແລະໂຮງໝໍເພື່ອຮັບປະກັນວ່າເດັກນ້ອຍຈະໄດ້ຮັບການບໍລິການທີ່ຈໍາເປັນ.

ໂຄງການກວດຄັດກອງການໄດ້ຍິນຂອງເດັກເກີດໃໝ່ເກັບກໍາຂໍ້ມູນກ່ຽວກັບການກວດຄັດກອງການໄດ້ຍິນຂອງລູກນ້ອຍຂອງທ່ານຕາມມາດຕາ 124119 ຂອງປະມວນກົດໝາຍສຸຂະພາບ ແລະຄວາມປອດໄພ.

ສູນປະສານງານການໄດ້ຍິນອາດຈະໃຊ້ຂໍ້ມູນນີ້ເພື່ອຊ່ວຍເຫຼືອທ່ານແລະແອນ໌ອຍຂອງທ່ານໃນການໄດ້ຮັບບໍລິການທີ່ທ່ານອາດຈໍາເປັນ.

ສູນປະສານງານການໄດ້ຍິນອາດຈະຕິດຕໍ່ທ່ານກ່ຽວກັບການບໍລິການຕິດຕາມຜົນ.

ສໍາລັບຂໍ້ມູນເພີ່ມເຕີມ:

- » ກະລຸນາໂທໄປທີ່ເບີໂທຟຣີ 1-877-388-5301 ຫຼືເຂົ້າໄປທີ່ເວັບໄຊທີ່
www.dhcs.ca.gov/services/nhsp